

ደሃይ ዓዲ

አግአዚ እንትለዓል ብዙሓት ነገራት እኳ ሓቢሮም ከለዓሉ ዝግበኦም እንተሃለዉ ነቲ ብዙሓት ተተካእትን ተካእትን እናፍረዩ ዝርከብ አግአዚ ትምህርቲ ቤትን አባላት ማሕበር ቀዳሞት ተምሃሮኡን ንሎሚ መሪፅናዮም አለና። ማሕበር ቀዳሞት ተምሃሮ አግአዚ ከይዲ ምምሃር ምስምሃር ንምሕጋዝን ፅሬት ትምህርቲ ንምርግጋፅን መንግስቲ ሒዝዎ ንዘሎ ልምዓት ትምህርቲ ኣብ ምድጋፍ ዝርከብ በዓል ፀጋ ዕድመ ማሕበር ኢዩ። በዓል መስቀል እንትልዓል ኣበርክቶ አባላት ማሕበር አግአዚ እውን ብቀዳሞት ከለዓል ግድን ኢዩም ምስ ኣቦ ወምበር እቲ ማሕበር ዝኾኑ መምህር አመሃ ገብረአገንያ ከም ዝሰዕብ ግንኢት ገይረ አለኩ።

መስቀል: ፈለማ ሹሞምን ናይ ስራሕ ሓላፍነቶምን ይገለፁለይ ።

መምህር አመሃ: ገ/አገንያ ይበሃል ፡ ኣብ ማ/ቀ/ተ/አግአዚ ዋና ቤት ፅሕፈት ከተማ ዓዲግራት ዘለኒ ስራሕ ሓላፍነት ቦርድ ኣቦ ወንበር ኢዩ።

መስቀል: አመሰራርታ ማሕበር ቀዳሞት ተምሃሮ አግአዚ እንታይ ይመስል?

መምህር አመሃ: እቶም ቀዳሞት ተምሃሮ ደቂ አግአዚ ናይ ቀዳማይ ብርኪ ትምህርቶም ኣጠናቂቆም ናብ 2ይ ብርኪ እንትሓልፉ ናብ መቐለ እናኸዱ ይመሃሩ ሰለዝነበሩ ካብ ዘጋጥሞም ዝነበረ ፀገም ተላዲሎም ነንባዕሎም ንምድግጋፍ ስራዕ ብዘይኮነ መንገዲ ማሕበር አጣይሾም ኣብ ትምህርቲ እናሃለዉ ይተሓጋዝኩ ከምዝነበሩ እቶም ዓበይቲ ምሁራት ከም ዘንታ የልዕልዎ ኢዮም። እዚ ሀዚ ዘሎ ማሕበር ብዕሊ ኣፍልጦ ረኺቡ ኣብ ፅሬት ትምህርቲ ሓገዝ ንምግባር መንቅስቓስ ዝተጀመረሉ ግን ብ1964 ዓ/ም ኢዩ። ኣብ መንጎ ግን ስርዓት ደርጊ በቲ ዝነበሮ ፀረ-ልምዓት ኣታሓሳስባ እዚ ማሕበር ክቐፅል ኣይከአለን። ኣባላት እዚ ማሕበር'ውን ናብ ዝተፈላለዩ ሃገራት ብምብትታኖም ኣቋሪፁ ፤ ዕላማኦም ግን ኣየቋረፁን። ኣብ ወፃኢ ሃገር ዝነበሩ ግዳሳት ወገናት ብ1984 ዓ/ም ዳግም ብምትዕርራይ ምስ ናይ ውሽጢ ዓዲ ዘለዉ ደቂ አግአዚ ርክብም በምጥንኻር ናይ ገንዘብን ናውቲ ተምህርትን ሓገዝ ብምግባር ንአግአዚ 2ይ ብርኪ ሓገዝዎ ክቐፅሉ ጀሚሮም። ድሕሪ ናይ ደርጊ ውድቀት ኣብ ሃገርና ብዝተፈጠረ ልምዓታውን ዲሞክራሲያዊን ስርዓት ብ1993 ዓ/ም ኣብ ወርሒ ሰነ ብናይ ብሄራዊ ክልላዊ መንግስቲ ትግራይ ፍትሒ ቢሮ ሓጋዊ ፍቓድ ተዋሂቡ ዕላማኡ ኣነፃሩ ዘይመንግስታዊ ልምዓታዊ ድርጅት ኮይኑ ብዕሊ ስርሑ እናካየደ ይርከብ።

መስቀል: ማሕበር ቀዳሞት ተምሃሮ አግአዚ እንታይ ዕላማ ሒዙ ተመስሪቱ?

መምህር አመሃ - ሓፈሻዊ ዕላማኡ ፅሬት ትምህርቲ ንምርግጋፅ ኢዩ። ዝርዝር ኣቢልካ እንትርእ ግን ብትምህርቲ ዝርከብ ፍልጠት፣ ኣረኣእያን ተኸእሎን ኣብ ተተካእቲ ወለዶ ብዕምቆት ብምስራፅ ንዕብዮት ሳይንስን ቴክኖሎጂን ዝጥህሩ ህፃናት ንምፍራይ፣ ጐና ጐኒ መንግስቲ ዘቐርቦም ሓገዛት ትምህርቲ ምድጋፍ፣ ንዝተፀገሙ ተምሃሮ ምሕጋዝን ብኣካዳሚን ስነ-ምግባርን ብቐፅላት ዘለዎም ተምሃሮ ንምህናፅ ዝግበር ቃልሲ ምድጋፍን እቶም ውሱናት ኢዮም።

መስቀል: ክሳብ ሓዚ ብማ/ቀ/ተ/አግአዚ ዝተሰሉ ስራሕቲ ኣሕፅር ኣቢሎም ዶ ክገልፁለይ?

መምህር አመሃ: ካብ ቀረባ እዋን ክንጅምር ማ/ቀ/ተ/አግአዚ ማእኸሉ ሓ/2ይ ብርኪ ኣገአዚ ኮይኑ ብተመሳሳሊ ኣብ ጐረባብቲ ወረዳታት ዘለዎ 2ይ ብርኪ ኣብያተ ትም/ቲ'ውን ንምትብባዕ ብርክት ዝበሉ ስራሕቲ ሰራሕ'ዩ። ኣብ ኣግአዚ 2ይ ብርኪ ናይ መጀመርያ ሓገዙ ብርክት ዝበሉ መፃሕፍቲ ካብ ወፃኢን ካብ ውሽጢ ዓድን በብብርኩ ክሕግዙ ዝኸእሉ ኣማሊኡ ኢዩ ምባል ይክኣል። ዝነበረ ፅበት ቤተ-ንባብ ምስቲ ስፍሓት ቤት ትም/ትን በዝሒ ተምሃራይን ከተአናግድ ዝኸእል ቤተ-ንባብ ሃኒፁ ፤ መደርደሪ መፃሕፍቲ ፣ ንኣተሓሕዝ ንክመቹ ብዘመናዊ ሜላ ኣተሓሕዝ መፃሕፍቲ ክዕቀቡ ኮምፒተር ብፍላይ ዝዚኡ ኣቐሪቡ ። ንቲ ቤት ትም/ቲ ዘገልግሉ ናይ ስፖርቲ ዕጥቂ ፣ ህንፀት መምሃሪ ክፍሊ ፣ ኩለመዳይ ግልጋሎት ዝህብ ዘበናዊ ኣደራሽ ምስ ምሉእ ወናብሩ ፣ ንመምህራንን ተምሃሮን ግልጋልት ዝህብ መዕረፊ መምህራን ምስ ምሉእ ናይ ውሽጢ መገልገሊ ኣቐራት ፣ ተምሃሮ ዝመሃሩሉን 42 ኮምፒዩተራት ፣ ንንፉዓት ተምሃሮን መምህራንን መተባብዒ ሽልማት ምሃብ፣ ቀፅሪ ቤት ትም/ቲ ምቹውን ሰሓባይን ንምግባር ምትዕርራይ ስፖርት ሜዳ ፣ ኣትክልተኛ ቆፃርካ ዝተወሰነ እዋን ግቢ ቤት ትም/ቲ ምምልኻፅ ፣ ማይ መዋህለሊ ገንዳ / Roof Catchment / ምስራሕ። እዚአም ስራሕቲ ብገንዘብ እንትትመኑ ልዕሊ ክልተ ሚልዮን ብር ሓገዝ ተገይሩ ኢዩ ። ካለኦ ንያለም ብርሃን ፣ ብዘት ፣ የማነ/ፋዲ/ ፣ ደውሃን ፣ ዕዳጋሓሙስ፣ ብድምር ልዕሊ ብር 1,693,522.00 ዝኣክል ወፃኢ ተገይሩ ናይ መምህራን መዘናግዲ ህንፃ

ተሰራራ ፣ ንያለም ብርሃንን ፍኖተ ብርሃንን ንተምሃሮ መምሃሪ ግልጋሎት ዝውዕላ 32 ኮምፒዩተራት ፣ ንቤት ፅሕፈት ግልጋሎት ዝህባ ፎቶ ኮፒ ፣ ፕሪንተር፣ ኮምፒዩተርን ምስ ናይ ፀሓፊት ወንበርን ጠረጴዛን ሓዊሱ ንሓውዜን ፣ ፍረወይኒ ፣ ዕዳጋሓሙስ፣ ያልምብርሃን ፣ የማነ፣ ደውሃን፣ ብዘት፣ መተባብዒ ተዋሂቡ። እዙይ ብፍላይ ንዘን ግሪባብቲ ኣብያተ ትም/ቲ ከባቢያዊ ልምዓት ንምጥንኻርን ንቲ ንሕ/ሰብ መርኣያን ኣብነትን ንምጅን ዝተገበረ ስራሕ ኢዩ።

ኣብ ኣግኣዚ ሙ/1ይ ብርኪ ቤት ትም/ቲ ብሰንኪ ፅበት መምሃሪ ክፍሊ ብሸፍቲ ዝወሃብ ዝነበረ ትም/ቲ ንምቅላል ብሓገዝ ጃፓን ኤምባሲ ብምትሕብባር ማ/ቀ/ተ/ኣግኣዚ ዝተረኸበ ብ1,930,810.04 ብር ናይ ከተማ ዓዲግራት ምምሕዳር ተወሳኺ ቦጀት ብምምዳብ ለ+2 ህንፃ ብምስራሕ ናይ ምሉእ መዓልቲ ትም/ቲ ንክወሃብ ዓብዩ ስራሕ ሰራሕ ኢዩ። ኣብ ናይ ከተማ ልምዓትን ፅባቕን ብምስታፍ ካብ እንዳ ዶክተር መንገሻ ጀሚሩ ከሳብ ካምቦ ዘሎ መንገዲ ቅመማ እናተብሃለ ዝፅዋዕ ምሩፅ ተኸሊ ብናይ ኣዲስ ኣበባ ኣባላት ማ/ቀ/ተ/ኣግኣዚ ዝለምዐ ኢዩ።

መስቀል: ማ/ቀ/ተ/ኣግኣዚ ንምጥንኻርን ኣባላትንምፍራይን እንታይ እናተሰሉ ኢዮም?

መምህር ኣመሃ: ኣባላት ንምጥንኻርን ንምፍራይን ፅንዓት ብዘለዎ ኣሰራርሓ ብበዝሒ ደቂ ኣግኣዚ ኣብ ዝርከቡሉ ከባቢ ጨንፈር ቤት ፅሕፈት ብምክፋት ናይ ምልዕዳል ተግባር እናተሰርሐ ኢዩ። ብፍላይ ኣብ ጀርመንን ኣወስትራልያን ዝተጀመረ እንትኸውን ኣብ ውሽጢ ዓድ'ውን ተመሳሳሊ ስራሕ ንምስራሕ ሓሳብ ኣሎ። ኣብ ከተማ ዓዲግራት ድማ ኣብ ሴክተራት ብኔት ወርክ ብምትእስሳር መሰረታዊ ማ/ቀ/ተ/ኣግኣዚ ተባሂሉ ናይ ምልዕዳል ስራሕ ዝሰርሐ ሰለስተ ኣባላት ብምምራፅ ኣብ ኩለን ኣብያተ ትም/ትን ካልኣት ሴክተራትን ብብኣቕራብያኡ ተወዲቦም'ዮም። ንኣብነት ኣብ ዩኒቨርሲቲ ዓዲግራት ሰፊሕ ስራሕ ዝስራሕ ዘሎ ሜላ ምጥንኻር ኢዩ።

መስቀል: በዓል መስቀል ከምዚ ሎሚ ደሚቕ ንክኸበር ማ/ቀ/ተ/ኣግኣዚ ዝለዓለ ተራ ከምዝተገወተ ይንገር እሞ እዚ ከመይ ይመስል ?

መምህር ኣመሃ: በዓል መስቀል ኣብ ዓጋመ ካብ ብቐደሙ ብድምቀት ዝኸበር በዓል'ዩ። እቲ ዝነበረ ልሙድ ባህሊ ምክንያት ብምግባር ኩሉ ተወላዲ እዚ ከባቢ ስድርኡን ቤተሰቡን ዝጥይቑሉን ሓቢሩ ዝውዕለሉን በዓል ኢዩ። ተበታቲኑ ዝነበረ ሰብ ካብ ርሑቕን ቀረባን ዝተኣኻኸበሉን ኣብ ዓመት ሓደ ጊዜ ዘራኽበና ዝተመረፀ ዕለትን ስለዝኾነ በቢከባቢኡ ዘሎ ኣባልና ተራኺቡ ብዛዕባ ማሕበርናን ልምዓታዊ ምንቅስቃሴ ዝዝተየሉ ዕለት ኢዩ። በዚ መሰረት ካብ 1994 ዓ/ም ጀሚሩ ብሰናይ ፍቓድ ምምሕዳርን ከተማናን ዘባናን ዝተጀመረ እንትኸውን ናይ ክልል ምምሕዳር'ውን ሰናይ ፍቓድ ኮይኑ እነሆ ሎሚ በዓል መስቀል ብማ/ቀ/ተ/ኣግኣዚ ተጀሚሩ ክልላዊ በዓል ኮይኑ ኣብ ከተማ ዓዲግራት ክኸበር በቂ። ኢዩ።

መስቀል: መስቀልን ማ/ቀ/ተ/ኣግኣዝን ከመይ የትኣሳስርዎ ?

መምህር ኣመሃ: መስቀል እንትልዓል ማ/ቀ/ተ/ኣግኣዚ ኣብ ኩሉ ተወላዲ እዚ ከባቢ ኣብ ኣእምሮኡ ይቕረፅ ፤ ማ/ቀ/ተ/ኣግኣዚ እንትልዓል ድማ ተዘክሮታት በዓል መስቀል ከምዘሎ'ዩ።

በዓል መስቀል እንትልዓል ሕሉፍ ስራሕትኻ እትግምግመሉን ናይ መፃኢ ስራሕኻ ድማ እትእምተሉን መውፅእን መእተውን ዕለት ከምዝኾነ ተዘክሮ ዘለዎ ዕለት'ዩ።

መስቀል: ኣባላት ማ/ቀ/ተ/ኣግኣዚ ብብዓመቱ መስቀል ንምክባር እንትመፁ ጐና ጐኒ እቲ በዓል እንታይ የከናውኑ?

መምህር ኣመሃ: ኣብዙይ ኣብ 3 መቐጥና ክንርእዮ ንክእል ኢና።

1. ውልቃዊ ፣ ቤተሰባዊ ረኽቢ ዝገብረሉ ዕለት ሰለዝኾነ ኣብ ከተማን ኣብ ገጠርን ዘሎ ዝራኽበሉን ዝጠያየቑሉን ምቕው እዋን ኢዩ።

2. ሓፈሻዊ ልምዳታዊ ምንቅስቃሴ ከተማና ብዝሞልኩቶም ናይ ምምሕዳር አካላት ብዝተዳለወ ፕሮግራም መሰረት ዘተ ዝግበረሉን ዝተሰርሑ ስራሕቲ ብዑደት ተግባራዊነቶም ዝረጋገጹሉንዮ።

3. እዚ ማሕበር መሰረት ዝገበረ ናይ ጨንፈራት ስራሕ ምንቅስቃሴን ናይ ዋና ቤት ፅሕፈት ተግባራዊ ምንቅስቃሴን ብሓባር ኮይንካ ዘተ እትገብረሉን ኮይኑ ኣብያተ ተም/ቲ ፣ ናይ ሕ/ሰብ ትካላት ከምምዃንን መጠን ጎና ጎኒ መንግስቲ ምስዘቐርቦም ቀረባት ዝተርኣዩ ክፍተታትን ንምሙላእ እዚ ማሕበር ዝሕግዞም ነጥብታትን ኣንፈት የቐምጥ። ኣብ ከይዲ ስራሕ ምንቅስቃሴ ዝተርኣዩ ክፍተታት'ውን የስተኻኻል።

መስቀል: ናይ ቀፃሊ ኣንፈት ማ/ቀ/ተ/አግአዚ እንታይ ይመስል?

መምህር ኣመሃ: ናይ ቀፃሊ ኣንፈቱ ከምዘለዎን ብዝሓሸ መልክዑን ንምቕፃል እንትትከውን ናይ ባዕሉ ፍልፍል እቶት ዘለዎ ማሕበር ኮይኑ ህዝባዊ ሓገዝ ምግባር፣ እዚ ማሕበር ዘጠናኽሩ መናእሰይት ምትካእን ብብከባቢኡ ዝተጠናኸረ ልምዳታዊ ውዳባታትን ንምጥያሽ ኣብነት ምዃን ኢዩ ብሓፀሩ ከግለፅ ይከኣል ኢዩ።

መስቀል: ብምኽንያት በዓል መስቀል ብሽም ማ/ቀ/ተ/አግአዚ ዘሕልፍዎ መልእኽቲ እንተሃልዩ ?

መምህር ኣመሃ: ማ/ቀ/ተ/አግአዚ ስርዓት ኢህወደግ ብዝፈጠሮ ምቹው ናይ ልምዳት ባይታ ተጠቂሙ ህዝባዊ ወገንተኝነቱ ንምርግጋፅ ብማሕበር ተወዲቡ ንዝገብሮም ኣስተዋፅኦታት ኣብ ወፃኢን ኣብ ውሽጢ ዓድን ዘለዉ ኣባላትን ግዲሳት ወገናት ከመስግን የፈቱ። እዚ ተበግሶ እዙይ ድማ ናይ ድሌት ስራሕ ስለዝኾነ እቲ ኣብ ሕ/ሰብና ዝረኣ ዘሎ ዕግበት ውፅኢት ውዳባታትም ስለዝኾነ በረትዑ

- በዓል መስቀል ብዝደመቐ መልክዑ ኣብ ከተማ ዓዲግራት ክበዓል ዝገበሩ ናይ መንግስቲ ኣመራርሓ ኣካላት ሰናይ ፍቓድ ኮይኑ ዝተጣየሸ ኮሚቴ በዓል መስቀል ብውሕሉል ኣገባብ ክዋፃእ ምኽኣሉ ናእዳይ ዝግበዮ። ዓዲግራት ዩኒቨርሲቲ ናብ 2ይ ብርኪ ኣብያተ ተም/ቲ እናወረደ ተምሃሮ ናብ ላዕለዎት ትካላት ትም/ቲ ንኸኣትዉ ኒሕ ዘለዎ ስራሕ ንኸሰራሕን ዝገብሮ ዘሎ ሙያዊ ሓገዝ ዘተባብዕ ሜላ ኣሰራርሓ ስለዝኾነ ቀፅልሉ ክብል ይፈቱ። ኣብ መወዳእታ ብሽም ኣግአዚ ንኩሉ ሕበረተሰብና ርሑስ በዓል መስቀል ይምነ።

መስቀል: የቐንየለይ መምህር ኣመሃ። መቀተኣ ኣብ ምርግጋፅ ፅሬት ትምህርቲ ዘሰርሐ ዘሎ ስራሕቲ ድማ በዚ ኣጋጣሚ ቀፅልሉ እናበልኩ ንዝነበረና ፃንሒት የመስግነኩም።

መምህር ኣመሃ: ኣነ እውን የመስግን።